



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ: ១៧ សស

**សេចក្តីសម្រេច**

**ស្តីអំពីរបៀបរបបការងារ និង ការបែងចែកភារកិច្ច**  
**របស់ដ្ឋាភិបាលរាជរដ្ឋាភិបាល**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/ ១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយ ប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមការងារចាំបាច់របស់រាជរដ្ឋាភិបាល

**សម្រេច**

**ប្រការ ១ :** កំណត់របៀបរបបការងារ និងបែងចែកភារកិច្ចជូននាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី ដែល ទទួលបន្ទុកបេសកកម្មពិសេស សំដៅធានាការអនុវត្តច្បាប់ និងដឹកនាំកិច្ចការទូទៅរបស់រដ្ឋ ។

**ប្រការ ២ :** ចំពោះនាយករដ្ឋមន្ត្រី : សម្តេចអគ្គមហាសេនាបតីតេជោ **ហ៊ុន សែន** : នាយករដ្ឋមន្ត្រី ទទួលបន្ទុក ដឹកនាំរួមការងាររបស់គណៈរដ្ឋមន្ត្រី ចាត់ចែងបញ្ជាវាស់សកម្មភាពរបស់រាជរដ្ឋាភិបាលលើគ្រប់វិស័យ និងទទួលផ្ទាល់លើការងារគ្រប់គ្រងគ្រោះមហន្តរាយ សេដ្ឋកិច្ច និងហិរញ្ញវត្ថុ និងក្រុមប្រឹក្សាអភិវឌ្ឍន៍ កម្ពុជា ។

**ប្រការ ៣ :** ចំពោះឧបនាយករដ្ឋមន្ត្រី :

**១-ឯកឧត្តម ស ខេង :** ឧបនាយករដ្ឋមន្ត្រី ទទួលបន្ទុកជានាយករដ្ឋមន្ត្រីស្តីទី ពេលអវត្តមាន នាយករដ្ឋមន្ត្រី ជួយនាយករដ្ឋមន្ត្រីលើការងារសន្តិសុខជាតិ ការងារប្រយុទ្ធប្រឆាំងគ្រឿងញៀន ជួញដូរ មនុស្ស ដឹកនាំប្រតិបត្តិការទប់ស្កាត់ និងប្រឆាំងរោគរាគមន៍ ដឹកនាំគណៈកម្មាធិការជាតិកែទម្រង់វិមជ្ឈការ និងសហវិមជ្ឈការ (គជវវ) ការបំផ្លាញចោលអារ្វ័ធ ។

២-ឯកឧត្តម **ស្រី អាន** : ឧបនាយករដ្ឋមន្ត្រី ទទួលបន្ទុកសម្របសម្រួលកិច្ចការសំរាប់ គណៈរដ្ឋមន្ត្រី នាយករដ្ឋមន្ត្រី និងបណ្តាឧបនាយករដ្ឋមន្ត្រី ជួយនាយករដ្ឋមន្ត្រីក្នុងការងារតាមដាន សម្របសម្រួល និងដឹកនាំកិច្ចការកែទម្រង់រដ្ឋ ដំណើរការតុលាការកាត់ទោសអតីតមេដឹកនាំខ្មែរក្រហម ព័ត៌មានវិទ្យា ដឹកនាំផ្ទាល់អាជ្ញាធរប្រេងកាតជាតិកម្ពុជា អាជ្ញាធរអប្សរា គណៈកម្មការយូនេស្កូ ក្រុមប្រឹក្សាកំណែទម្រង់រដ្ឋបាល ក្រុមប្រឹក្សាវិសាមញ្ញកងកម្លាំងប្រដាប់អាវុធ គណៈកម្មាធិការទទួលស្គាល់ គុណភាពអប់រំ ក្រុមប្រឹក្សាអ្នកច្បាប់ ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌ ។ ជួយ នាយករដ្ឋមន្ត្រី ក្នុងការរៀបចំចម្លើយតបនិងសំនួររបស់សមាជិករដ្ឋសភាតាមនីតិវិធី ដូចមានចែងក្នុង មាត្រា ៩៦ នៃរដ្ឋធម្មនុញ្ញ។ ជាមួយនេះ ជួយនាយករដ្ឋមន្ត្រីក្នុងការតាមដានសម្របសម្រួលការងារ របស់ក្រសួងព័ត៌មាន ក្រសួងប្រៃសណីយ៍ និងទូរគមនាគមន៍ រដ្ឋលេខាធិការដ្ឋានមុខងារសាធារណៈ និង រដ្ឋលេខាធិការដ្ឋានអាកាសចរណ៍ស៊ីវិល ។

៣-ឯកឧត្តម **ឡៅ ហួង** : ឧបនាយករដ្ឋមន្ត្រី ទទួលបន្ទុកការងារការពារជាតិ ទទួលសិទ្ធិពី នាយករដ្ឋមន្ត្រី ក្នុងការងារបញ្ជាក់រាជអាវុធបាត់លើផ្ទៃប្រទេស ដឹកនាំកិច្ចការបញ្ជូនកងកម្លាំងចូលរួម បេសកកម្មរក្សាសន្តិភាពរបស់អង្គការសហប្រជាជាតិ ។ ទទួលសិទ្ធិពីនាយករដ្ឋមន្ត្រីក្នុងការបញ្ជា អង្គភាពពិសេសប្រឆាំងភេរវកម្មក្នុងពេលអវត្តមាននាយករដ្ឋមន្ត្រី ។

៤-ឯកឧត្តម **ហោ ណាំហ្វូង** : ឧបនាយករដ្ឋមន្ត្រី ទទួលបន្ទុកការងារការបរទេស និងសហប្រតិ- បត្តិការអន្តរជាតិទូទៅ ។ ជាមួយនេះ ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់ គណៈកម្មាធិការជាតិទន្លេមេគង្គកម្ពុជា ។

៥-លោកជំទាវ **ទ័យ ឈន** : ឧបនាយករដ្ឋមន្ត្រី ទទួលបន្ទុកប្រចាំការដោះស្រាយការងារប្រចាំ ថ្ងៃជំនួសនាយករដ្ឋមន្ត្រី ជួយនាយករដ្ឋមន្ត្រីលើការងារសង្គម និងក្នុងការតាមដានសម្របសម្រួល ការងាររបស់ក្រសួងអប់រំ យុវជន និងកីឡា ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ និងក្រសួងកិច្ចការនារី ។

៦-ឯកឧត្តម **មីន ឆន** : ឧបនាយករដ្ឋមន្ត្រី ទទួលបន្ទុកដឹកនាំផ្ទាល់អាជ្ញាធរជាតិដោះស្រាយ ទំនាស់ដីធ្លី ការងារអធិការកិច្ច ការការពារទប់ស្កាត់ និងប្រឆាំងអំពើពុករលួយ ជួយនាយករដ្ឋមន្ត្រី ក្នុងការតាមដានសម្របសម្រួលការងាររបស់ក្រសួងរៀបចំដែនដី នគរូបនីយកម្ម និងសំណង់ ក្រសួង ទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច ក្រសួងយុត្តិធម៌ និងអង្គភាពប្រឆាំងអំពើ ពុករលួយ ។

៧-ឯកឧត្តម **ឃ្លីន ម៉ុងវ៉ែន** : ឧបនាយករដ្ឋមន្ត្រី ទទួលបន្ទុកដឹកនាំគណៈកម្មការត្រួតពិនិត្យ ដោះស្រាយបាតុភាព និងអភិវឌ្ឍន៍នៅតាមព្រំដែនកម្ពុជា ជាមួយប្រទេសជិតខាង ( ចំណុះឱ្យគណៈកម្មា ធិការជាតិទទួលបន្ទុកកិច្ចការព្រំដែន) ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់ ក្រសួងទេសចរណ៍ ក្រសួងវប្បធម៌ និងវិចិត្រសិល្បៈ និងក្រសួងធម្មការ និងសាសនា ។

៨-ឯកឧត្តម គោត យ៉ាង : ឧបនាយករដ្ឋមន្ត្រី ទទួលបន្ទុកការងារសេដ្ឋកិច្ច និងហិរញ្ញវត្ថុ និងជាអនុប្រធានទី ១ ក្រុមប្រឹក្សាអភិវឌ្ឍន៍កម្ពុជា ជួយនាយករដ្ឋមន្ត្រីក្នុងការតាមដានសម្របសម្រួលការងាររបស់ក្រសួងពាណិជ្ជកម្ម ក្រសួងផែនការ និងក្រសួងឧស្សាហកម្ម រ៉ែ និងថាមពល ។

៩-ឯកឧត្តម យ៉ែម វ៉ែនសិ : ឧបនាយករដ្ឋមន្ត្រី ទទួលបន្ទុកដឹកនាំក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ជួយនាយករដ្ឋមន្ត្រីក្នុងការតាមដាន សម្របសម្រួលការងាររបស់ក្រសួងកសិកម្ម រុក្ខាប្រមាញ់ និងនេសាទ ក្រសួងអភិវឌ្ឍន៍ជនបទ ក្រសួងធនធានទឹក និងឧតុនិយម ក្រសួងបរិស្ថាន ក្រសួងសុខាភិបាល និងក្រសួងសាធារណការ និងដឹកជញ្ជូន ។

១០-ឯកឧត្តម តែ គឹមយ៉ាន : ឧបនាយករដ្ឋមន្ត្រី ទទួលបន្ទុកដឹកនាំផ្ទាល់អាជ្ញាធរជាតិ ប្រយុទ្ធប្រឆាំងគ្រឿងញៀន ។

ប្រការ ៤ : នាយករដ្ឋមន្ត្រី និង ឧបនាយករដ្ឋមន្ត្រី ជាគណៈអចិន្ត្រៃយ៍នៃគណៈរដ្ឋមន្ត្រី ដែលត្រូវប្រជុំពិគ្រោះការងារតាមការកោះអញ្ជើញពីនាយករដ្ឋមន្ត្រី ឬនាយករដ្ឋមន្ត្រីស្តីទី ។

ប្រការ ៥ : ឧបនាយករដ្ឋមន្ត្រី ទទួលបន្ទុកអនុវត្តការងារ ឬបេសកកម្មផ្សេងទៀតដែលនាយករដ្ឋមន្ត្រីប្រគល់ជូនស្របតាមមាត្រា ១៩ នៃច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី ។

ប្រការ ៦ : ឧបនាយករដ្ឋមន្ត្រី ១ រូបៗ មានទីប្រឹក្សា ៤ រូប ក្នុងនោះ ២ រូប មានឋានៈស្មើ រដ្ឋលេខាធិការ, ២ រូប មានឋានៈស្មើ អនុរដ្ឋលេខាធិការ និងជំនួយការ ៣ រូប ក្នុងនោះ ១ រូប មានឋានៈស្មើ អគ្គនាយក, ២ រូប មានឋានៈស្មើ ប្រធាននាយកដ្ឋាន ។

ប្រការ ៧ : ចំពោះទេសរដ្ឋមន្ត្រី ទទួលបន្ទុកបេសកកម្មពិសេស ÷

១-ឯកឧត្តម ឆ្លឹម ចន្ទធា : ទេសរដ្ឋមន្ត្រី ទទួលបន្ទុកជាអនុប្រធានទី ១ នៃគណៈកម្មាធិការជាតិគ្រប់គ្រងគ្រោះមហន្តរាយ ។

២-ឯកឧត្តម តាច សេងហ្វាន : ទេសរដ្ឋមន្ត្រី ទទួលបន្ទុកជាអនុប្រធានក្រុមប្រឹក្សាអភិវឌ្ឍន៍វិស័យកសិកម្ម និងជនបទ ដឹកនាំការងាររបស់អាជ្ញាធរអាងទន្លេសាប និងការងាររបស់គណៈកម្មាធិការជាតិ ដើម្បីប្រជាជន ។

៣-ឯកឧត្តម ឃួន ហ័រវ៉ាង : ទេសរដ្ឋមន្ត្រី ទទួលបន្ទុកកិច្ចការសាសនា និងធម្មការ និងជាអនុប្រធានប្រចាំការអាជ្ញាធរជាតិដោះស្រាយទំនាស់ដីធ្លី ។

៤-ឯកឧត្តម សិ ឆូង : ទេសរដ្ឋមន្ត្រី ទទួលបន្ទុកជាអនុប្រធានទី ២ នៃគណៈកម្មាធិការជាតិគ្រប់គ្រងគ្រោះមហន្តរាយ និងទទួលបន្ទុក ESCAP ។

៥-ឯកឧត្តម គួល សេង : ទេសរដ្ឋមន្ត្រី ទទួលបន្ទុកជួយនាយករដ្ឋមន្ត្រីអំពីការងារអប់រំ ។

៦-ឯកឧត្តម វ៉ែង សិវ័ន្ទឌ្ឍ : ទេសរដ្ឋមន្ត្រី ទទួលបន្ទុកដឹកនាំការងារអាជ្ញាធរជាតិទេសចរណ៍កម្ពុជា និងការងារទេសចរណ៍សំរាប់កាត់បន្ថយភាពក្រីក្រ ។

- ៧-ឯកឧត្តម ស៊ុន ចាន់ថុល : ទេសរដ្ឋមន្ត្រី ទទួលបន្ទុកជួយនាយករដ្ឋមន្ត្រីអំពីការងារ  
សាធារណការ និងដឹកជញ្ជូន វិនិយោគ និងជាអនុប្រធានប្រចាំការក្រុមប្រឹក្សាអភិវឌ្ឍន៍កម្ពុជា ។
  - ៨-ឯកឧត្តម នូត សុខុម : ទេសរដ្ឋមន្ត្រី ទទួលបន្ទុកដឹកនាំអាជ្ញាធរជាតិប្រយុទ្ធប្រឆាំងនឹង  
ជម្ងឺអេដស៍ ។
  - ៩-ឯកឧត្តម ឌឹម យ៉ុនឡាង : ទេសរដ្ឋមន្ត្រី ទទួលបន្ទុកដឹកនាំគណៈកម្មការសិទ្ធិមនុស្សរបស់  
រាជរដ្ឋាភិបាល និងអង្គភាពប្រឆាំងអំពើពុករលួយ ។
  - ១០-ឯកឧត្តម ឡាង ម៉ូលី : ទេសរដ្ឋមន្ត្រី ទទួលបន្ទុកជួយនាយករដ្ឋមន្ត្រីអំពីការងារមិន ។
  - ១១-ឯកឧត្តម ប៉ា គឹមហួង : ទេសរដ្ឋមន្ត្រី ទទួលបន្ទុកកិច្ចការព្រំដែន ។
  - ១២-ឯកឧត្តម យ៉ឹម ល្វាសឡា : ទេសរដ្ឋមន្ត្រី ទទួលបន្ទុកការងារក្រុមសង្កេតការណ៍សេដ្ឋកិច្ច  
សង្គមកិច្ច និងវប្បធម៌ ។
  - ១៣-ឯកឧត្តម សេរី ភ្នំសល : ទេសរដ្ឋមន្ត្រី ទទួលបន្ទុកអនុប្រធានប្រចាំការគណៈកម្មាធិការ  
ជាតិជំរុញចលនាភូមិ ១ ផលិតផល ១ ។
- ប្រការ ៨ : ទេសរដ្ឋមន្ត្រីទទួលអនុវត្តបន្ថែមនូវការងារផ្សេងទៀតដែលនាយករដ្ឋមន្ត្រីប្រគល់ជូន ។
- ប្រការ ៩ : ទេសរដ្ឋមន្ត្រី ១ រូបៗ មានជំនួយការ ៤ រូប ក្នុងនោះ ២ រូប មានឋានៈស្មើ អគ្គនាយក និង ២ រូប មាន  
ឋានៈស្មើ ប្រធាននាយកដ្ឋាន ។
- ប្រការ ១០: បទប្បញ្ញត្តិទាំងឡាយណាដែលមានខ្លឹមសារផ្ទុយនឹងសេចក្តីសំរេចនេះត្រូវទុកជានិរាករណ៍ ។
- ប្រការ ១១: នាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នត្រូវ  
អនុវត្តតាមសេចក្តីសំរេចនេះ ចាប់ពីថ្ងៃចុះហត្ថលេខាតទៅ ។

**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ដូចប្រការ ៣, ៧ និង ១១
- ឯកសារ-កាលប្បវត្តិ

រាជធានីភ្នំពេញ ថ្ងៃទី ១៦ ខែ មីនា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន